

eul_wid: ncu-aa

Τρύφων ὁ γραμματικός ὁ νεώτερος · Tryphon the Grammarian

On Passions

Περὶ παθῶν

Period: Ἑλληνιστική Hellenistic

Dialect: Κοινή Koine

Domain: Γραμματική Grammar

Format: Πραγματεία Treatise

- ¹ [†] Περὶ παθῶν τῆς λέξεως κατὰ Τρύφωνα τὸν γραμματικόν. Τὰ τῆς λέξεως πάθη εἰς δύο γενικώτατα διαιροῦνται, ποσόν τε καὶ ποιόν.
- ¹ ¹ εἶδη τοῦ μὲν ποσοῦ ἔνδεια καὶ πλεονασμός, τοῦ δὲ ποιοῦ μετάθεσις καὶ μετάληψις. ἀμφοτέρων δὲ συνελθόντων ὁμοῦ τμησὶς γίνεται. ἔστι δέ, ὡς ἐν κεφαλαίῳ, πάθη πέντε· α' πλεονασμός, β' ἔνδεια, γ' μετάθεσις, δ' μετάληψις, ε' τμησὶς. Πλεονασμός μὲν οὖν ἔστι περισσότης χρόνων ἢ χρόνου, στοιχείων ἢ στοιχείου.
- ¹ ³ Ἐνδεια δὲ τούναντίον χρόνου ἢ χρόνων, στοιχείου ἢ στοιχείων ἐλάττωσις. Μετάθεσις δὲ στοιχείου ἔστι μετακίνησις ἐκ τῆς ἰδίας τάξεως ἐφ' ἑτέραν τάξιν, οἷον ὡς ὅταν τὰ δαρτά δρατά λέγωμεν καὶ τὸν προθμόν πορθμόν, ὁμοίως καὶ τὴν καρδίαν κραδίαν καὶ τὸ κράτος κάρτος.
- ¹ ⁴ καλεῖται δὲ καὶ ἐναλλαγή καὶ ὑπέρθεσις. Μετάληψις δὲ ἔστι στοιχείων μετακίνησις ἐπ' ἀντίστοιχον ἄλλο, οἷον ἀπεδανός ἡ πεδανός, αἰμοπόται αἰμηπόται, * μέλαξ μάλαξ καὶ τὰ ὅμοια.
- ¹ ⁶ Τμησὶς δὲ ἔστι συνθέτου λέξεως διάλυσις εἰς δύο λέξεις, οἷον ἀκρόπολις πόλις ἄκρα, αἶγαγρον ἄγριον αἶγα. Τούτων δὲ τῶν πέντε παθῶν τὰ μὲν εἰς εἶδη τέμνεται, ὃ τε πλεονασμός καὶ ἡ ἔνδεια, τὰ δὲ λοιπά εἰσιν ἄτμητα.
- ¹ ⁸ Τοῦ μὲν πλεονασμοῦ εἶδη εἰσὶν ἑννέα· πρόσθεσις, ἀναδίπλωσις, ἔκτασις, ἐπέκτασις, διαίρεσις, παρένθεσις, διπλασιασμός, παρέμπτωσις, προσχηματισμός. Τῆς δὲ ἐνδείας εἶδη ἑννέα· ἀφαίρεσις, ἄρσις, συστολή, συγκοπή, συναλοιφή, ἔλλειψις, παρέλλειψις, ἐκθλίψις, ἀποκοπή.
- ¹ ¹⁰ Ἀντίκειται δὲ πρόσθεσις μὲν ἀφαιρέσει, ἀναδίπλωσις δὲ ἄρσει, ἔκτασις συστολῇ, ἐπέκτασις συγκοπῇ, διαίρεσις συναλοιφῇ, παρένθεσις ἐλλείψει, διπλασιασμός παρελλείψει, παρέμπτωσις ἐκθλίψει, προσχηματισμός ἀποκοπῇ. Πρόσθεσις μὲν οὖν ἔστι προσθήκη στοιχείου κατ' ἀρχὴν ἢ συλλαβῆς, οἷον σταφίς ἀσταφίς καὶ ὀσταφίς, Σπληδὼν Ἀσπληδὼν, στάχυς ἄσταχυς, ὥρα ἐώρα, ἅμα θαμά, οὖρος θοῦρος, εἰλόπεδον θειλόπεδον [ῥος θόρος], κιδνάς σκιδνάς, αἷμων daίμων.
- ¹ ¹¹ Προστίθεται δὲ τὸ δίγαμμα παρὰ τε Ἰωσι καὶ Αἰολεῦσι καὶ Δωριεῦσι καὶ Λάκωσι καὶ Βοιωτοῖς· οἷον ἄναξ φάναξ, Ἑλένα φελένα. προστιθέασι δὲ τοῖς ἀπὸ φωνηέντων ἀρχομένοις ἅπαξ δὲ παρ' Ἀλκαίῳ τὸ ῥῆξις φρήξις εἴρηται. Ἀναδίπλωσις ἔστι πρώτης καὶ δευτέρας συλλαβῆς διὰ τῶν αὐτῶν συμφώνων ἢ ἀντιστοιχίων ἐπάλληλος ἐκφορά.
- ¹ ¹² γίνεται δὲ ἐπὶ τε ῥημάτων καὶ μετοχῶν καὶ ὀνομάτων. πλεονάζει δὲ παρὰ τε Ἰωσι καὶ Αἰολεῦσιν· οἷον κάμωσι κεκάμωσι, λάχωσι λελάχωσι, τύχωσι τετύχωσι· καὶ ἐπὶ ὀνομάτων δέ,

οἷον ἀτηρός ἀταρτηρός, ἐδή ἐδωδή, ἔτυμον ἐτήτυμον. Ἔκτασις δέ ἐστιν, ὅταν τὰ συστελλόμενα δίχρονα ἐκταθῇ ἢ τὰ βραχέα εἰς τὰ μακρὰ ἀντίστοιχα αὐτῶν μετασταθῇ, οἷον καλός καλός, Ἀπόλλων Ἀπόλλων, τιθέμενος τιθήμενος, δότης δώτης, Κόρα Κώρα (Theocr.

- 1 13 6, 36), Τυνδάρεος Τυνδάρεως, μήστορα μήστωρα, Διόνυσος Διώνυσος. Ἐπέκτασις δέ ἐστι πλεονασμὸς συλλαβῆς κατὰ τὸ μέσον ὁμότονος, ὅταν μὴ γενικὸν παρατήρημα κωλύῃ, οἷον εὔτειχον εὔτειχον, Τρωσί Τρώε <σ> σι, μουσῶν μουσάων, γενή γενεή, ἀδελφός ἀδελφεός, σωρός σωρεός, [αἰχμή αἰχμέη, δορή δορέη] ξείνια ξεινία, πολέμια πολεμία, ἀλγεινοί ἀλεγεινοί.
- 1 15 Διαίρεσις δέ ἐστι συλλαβῆς μακρᾶς ἀνάλυσις ἢ διάστασις εἰς δύο συλλαβάς. τὸ δὲ πάθος Ἰωνικόν ἐστι καὶ Θετταλικόν, τὸ δὲ πλεόν Ἰωνικόν ἐστιν, οἷον κοῖλον κῶϊλον, οἰωνῶν ὀϊωνῶν, παῖς παῖς, Διομήδους Διομήδεος, βέλους βέλεος, (εἰ μὴ ἀνάπαλιν τὸ μὲν Διομήδους καὶ βέλους συνήρηται, τὸ δὲ Διομήδεος καὶ βέλεος ὀλοκληρότατά εἰσιν, ἐπεὶ αἱ εἰς οὐς λήγουσαι γενικαὶ ἀπὸ περιττοσυλλάβων συναιροῦνται)· καὶ πάλιν πυλῶν πυλέων. Παρένθεσις δέ ἐστι προσθήκη φωνήεντος κατὰ τὸ μέσον οὐ ποιοῦντος συλλαβὴν, οἷον πνέοντος πνεῖοντος, πλέοντος πλείοντος, ἔο εἶο, ἐμέο ἐμεῖο, σέο σεῖο, ἔαται εἵαται, κενός κεινός, ξένος ξεῖνος, ἔνατος εἵνατος, ἐνάλιος εἰνάλιος, ἐληλυθώς εἰληλ <ο> υθώς.
- 1 16 Τὸ δὲ πάθος Ἰώνων. Διπλασιασμὸς δέ ἐστι τοῦ αὐτοῦ συμφώνου προσθήκη κατὰ τὸ μέσον οὐκ ἀποτελοῦντος συλλαβὴν, οἷον ὅτι ὅττι, ὅπως ὅππως, ὁπότε ὁπότε, ἐρύσασθαι ἐρύσσασθαι, ἄδην ἄδδην, μέσον μέσσον, ἔδεισεν ἔδδειςεν, ἔννεπε ἔννεπε, τόσον τόσσον.
- 1 17 Τὸ δὲ πάθος Ἰώνων καὶ Αἰολέων. Παρέμπτωσις δέ ἐστι προσθήκη συμφώνου κατὰ τὸ μέσον οὐκ ἀποτελοῦντος συλλαβὴν, οἷον ἀλκυὼν ἀλκυδῶν, λεγόμεθα λεγόμεσθα, φερέβιος φερέσβιος, πόλις πτόλις, Πολεμαῖος Πτολεμαῖος.
- 1 19 Προσχηματισμὸς δέ ἐστι προσθήκη συλλαβῆς κατὰ τὸ τέλος· ἔστι δὲ τῶν τεσσάρων διαλέκτων ἴδιος, οἷον πολέμοις πολέμοισι, τοῖς τοῖσι, φίλοις φίλοισι, ὄνεια ὄνεῖατα, πρόσωπα προσώπατα, ἐγὼ ἐγώνη, τύ τύνη, ἦς ἦσθα. Ἀφαίρεσις ἐστι κατ' ἀρχὴν ἀποβολὴ στοιχείου ἢ συλλαβῆς (τὸ δὲ πάθος τῶν Ἰώνων), οἷον ἐορτή ὀρτή, ἔτυπτον τύπτον, γαῖα αἶα, πτισάνη * τισάνη, τελέως λέως, τέως ἔως, ἐκεῖνος κεῖνος, ἐχθές χθές, καὶ τὰ ὅμοια.
- 1 21 Ἄρσις δέ ἐστιν ἀποβολὴ κατ' ἀρχὴν τῆς ἀναδεδιπλωμένης συλλαβῆς, οἷον βεβλήσθαι βλήσθαι, δεδέχθαι δέχθαι, βεβλημένος βλήμενος, δεδεγμένος δέγμενος· εἰ μὴ ἀνάπαλιν τὸ βλήμενος καὶ δέγμενος εἰσιν Αἰολικὰ συγκοπέντα κατὰ τὸ μέσον. Συστολὴ δέ ἐστιν ὅταν τὰ ἐκτεινόμενα δίχρονα συστελλῇται ἢ τὰ μακρὰ εἰς τὰ βραχέα ἀντίστοιχα αὐτῶν μετασταθῇ, οἷον ἡμῖν ἀμίν, ὑμῖν ὑμίν, ἀργῆτα ἀργέτα, ξηρόν ξερόν, καὶ ἕτερα ὅμοια· φυσίζως φυσίζοος.
- 1 23 Συγκοπὴ δέ ἐστιν ἀποβολὴ συλλαβῆς κατὰ τὸ μέσον· ἀνατρέχει δὲ ὁ ὀξύς τόνος, οἷον ἀλλόμενος ἄλμενος, καὶ αὐτός ἐστιν ὁ συγκοπτόμενος· μὴ συγκοπτόμενος δὲ ἀνατρέχει καὶ ἐφ' ἕτερον λόγον. Αἰολέων δὲ τὸ πάθος, οἷον κακόμορος κάμμορος, δασύσκιος δάσκιος, κακοδαιμονέστερος καδδαιμονέστερος, ὡς παρ' Ἐπιχάρμῳ (ed. Lorenz p. 238), καταβαλὼν καββαλὼν. τὸ δὲ κάτθανεν ἀπὸ τοῦ κατέθανεν (διὰ τὸ κακόφωνον δὲ οὐκ ἥλλακται τὸ τ), καὶ τὸ κάπ φάλαρα (Π 106) ἀντὶ τοῦ κατὰ φάλαρα. δυνάμει γὰρ ταῦτα ἥλλακται· εἰς γὰρ τὰ ἀντίστοιχα αὐτῶν ψιλὰ ἥλλακται. Συναλοιφὴ δέ ἐστι δυοῖν συλλαβῶν κατὰ φωνήεντα ἔνωσις κατὰ μεταβολὰς τόνων.
- 1 24 γίνεται δὲ κατὰ τρόπους ἐπτὰ· ἀπλοῦς μὲν τρεῖς, κατ' ἔκθλιψιν, κρᾶσιν καὶ συναίρεσιν. κατ' ἔκθλιψιν, οἷον ἐπὶ ἐμέ ἐπ' ἐμέ, οὐχὶ οὕτως οὐχ οὕτως. κατὰ κρᾶσιν δέ, ὡς τὰμὰ ἀντὶ τοῦ τὰ ἐμά. κατὰ συναίρεσιν δέ, παῖς παῖς, Νηρηῆδες ἀντὶ τοῦ Νηρηίδες. Συνθέτους δὲ ἐκ τούτων τέσσαρας· κατ' ἔκθλιψιν καὶ συναίρεσιν, οἷον ἐγῶμαι ἀντὶ τοῦ ἐγὼ οἶμαι, ἐγῶδα ἀντὶ τοῦ ἐγὼ οἶδα. κατὰ

κρᾶσιν καὶ συναίρεσιν, οἷον ὠπόλος ἀντὶ τοῦ ὁ αἰπόλος. κατ' ἔκθλιψιν καὶ κρᾶσιν, οἷον κἀγὼ ἀντὶ τοῦ καὶ ἐγώ. κατ' ἔκθλιψιν, κρᾶσιν καὶ συναίρεσιν, οἷον καὶ εἴτα κᾶτα, οἱ αἰπόλοι ὠπόλοι. Ὑλλειψις δέ ἐστιν ἀποβολὴ φωνήεντος κατὰ τὸ μέσον οὐ ποιοῦντος συλλαβὴν, οἷον ἀμνίον ἀντὶ τοῦ αἰμνίον (σημαίνει δὲ τὸ αἶμα δεχόμενον ἀγγεῖον), ἑταῖρος ἑταρος, ἀμύξαι ἀντὶ τοῦ αἰμύξαι, γεραόν ἀντὶ τοῦ γεραῖον.

- 1 26 Παρέλλειψις δέ ἐστιν, ὅταν ἔν τι τῶν διπλασιαζομένων συμφώνων παραλείπεται, ὡς παρ' Ἀλκαίῳ τὸ κάλιον ἀντὶ τοῦ κάλλιον (cf. p. 20, 23, An. Par. III 278, 9, Bergk poet. lyr. III 3 p. 961, 134). Ἐκθλιψις δέ ἐστιν ἀποβολὴ συμφώνου κατὰ τὸ μέσον, ὡς τὸ σκῆπτρον σκῆπτον παρ' Αἰολεῦσιν.
- 1 28 Ἀποκοπὴ δέ ἐστι μιᾶς συλλαβῆς ἔνδεια κατὰ τὸ τέλος, (Δωριέων δὲ τὸ πάθος,) οἷον δῶμα δῶ, κρίμνον κρῖ, κυκεῶνα κυκεῶ, κίνδυνος κίνδυν. τὸ δὲ παρ' Ἡσιόδῳ (Theog. 933) Ναίει χρύσεια δῶ ἀντὶ τοῦ δώματα οὐ δύο συλλαβῶν ἐστιν ἔνδεια, ἀλλὰ μιᾶς· φθάσαν γὰρ ἀπὸ τοῦ ἐνικοῦ ἀποκοπῆναι οὐκέτι ἐκλίθη. Ἔτερα πάθη λέξεων.
- 2 1 Πάθη δὲ λέξεως τὰ μὲν ἀπὸ πλεονασμοῦ συμβαίνει, οὗ εἴδη ἐννέα· πρό <σ> θεσις, ἀναδίπλωσις, ἔκτασις, ἐπέκτασις, διαίρεσις, παρένθεσις, διπλασιασμός, παρέμπτωσις, προσχηματισμός· τὰ δὲ ἀπὸ ἐνδείας, ἧς εἴδη, ἀντικείμενα τοῦ πλεονασμοῦ· ἀφαίρεσις, ἄρσις, συστολή, συγκοπή, συναίρεσις, ἔλλειψις, παρέλλειψις, ἔκθλιψις, ἀποκοπή. Ἔστι τοίνυν πρό <σ> θεσις προσθήκη κατ' ἀρχὴν συλλαβῆς ἢ στοιχείου· συλλαβῆς μὲν, οἷον σταφίς ἀσταφίς· στοιχείου <δέ>, οἷον ἄμμος ψάμμος, καὶ τὰ τοιαῦτα.
- 2 3 Ἀφαίρεσις δὲ ἀποβολὴ κατ' ἀρχὴν συλλαβῆς ἢ στοιχείου, οἷον ἐκεῖνος κεῖνος, πτισάνη * τισάνη. Ἀναδίπλωσις ἐστὶ πρώτης συλλαβῆς διὰ τῶν αὐτῶν συμφώνων συλλαβὴν ποιούντων ἐπᾶλληλος ἐκφορά, οἷον κλῦθι κέκλυθι.
- 2 5 Ἄρσις δὲ ἀποβολὴ κατ' ἀρχὴν τῆς ἀναδιπλουμένης συλλαβῆς, οἷον δεδεγμένος δέγμενος. Ἐκτασις δὲ ὅταν τὰ συστελλόμενα δίχρονα ἐκταθῇ, ὡς Ἄρες Ἄρες, ἢ ὄντα φύσει βραχέα εἰς τὰ φύσει μακρὰ ἀντίστοιχα μεταστῇ, οἷον φυσίζοος φυσίζωος.
- 2 7 Συστολή δὲ ἢ τὰ ἀντικείμενα ποιοῦσα· ἢ τὰ ἐκτεινόμενα δίχρονα συστέλλουσα, ἢ τὰ φύσει μακρὰ εἰς τὰ φύσει βραχέα μεταβάλλουσα, ὡς τὸ ξηρόν ξερόν. Ἐπέκτασις δέ ἐστι πλεονασμός συλλαβῆς ἐντὸς τῆς πρώτης καὶ τελευταίας συλλαβῆς ἢ φωνήεντος ποιοῦντος συλλαβὴν· καὶ συλλαβῆς μὲν, ὡς ἔτυμον ἐτήτυμον· φωνήεντος δέ, ὡς γέννα γέεννα.
- 2 9 Συγκοπὴ δὲ ἀποβολὴ συλλαβῆς ἐντὸς τῆς πρώτης καὶ τελευταίας συλλαβῆς, ἢ φωνήεντος ποιοῦντος συλλαβὴν· καὶ συλλαβῆς μὲν, ὡς ὁμόπατρος ὁπατρος· φωνήεντος δέ, ὡς πατέρος πατρός. Διαίρεσις δὲ συλλαβῆς δίφθογγον ἐχούσης ἀνάλυσις ἢ διάλυσις εἰς δύο συλλαβάς, ὡς παῖς παῖς.
- 2 11 Συναίρεσις δὲ ἢ τοῦναντίον ποιοῦσα τῇ διαιρέσει, οἷον Δημοσθένει Δημοσθένει. Παρένθεσις δέ ἐστὶ προσθήκη φωνήεντος ἐντὸς τῆς πρώτης καὶ τελευταίας συλλαβῆς οὐ ποιοῦντος συλλαβὴν, εἰ ἑλλείψοι, οἷον μόνος μῶνος, ὁδός οὐδός.
- 2 12 [Omissa est ἔλλειψις]. Διπλασιασμός ἐστὶ τοῦ αὐτοῦ συμφώνου προσθήκη ἐντὸς τῆς πρώτης καὶ τελευταίας συλλαβῆς, οἷον ἔδεισεν ἔδδεισεν.
- 2 14 Παρέλλειψις δὲ ἐνὸς τῶν αὐτῶν συμφώνων ἐκβολὴ ἐντὸς τῆς πρώτης καὶ τελευταίας συλλαβῆς, οἷον κάλλιον κάλιον. Παρέμπτωσις δὲ προσθήκη ἐνὸς συμφώνου κατὰ τὸ μέσον οὐ ποιοῦντος συλλαβὴν, οἷον πόλις πτόλις, φερέβιος φερέσβιος.

2 16

Ἐκθλιψις ἢ θλίψις ἐστὶν ἀποβολὴ συμφώνου κατὰ τὸ μέσον οὐ ποιοῦντος συλλαβὴν, οἷον σκηπτρον σκήπτον, σκηπτροῦχος σκηπτοῦχος. Προσχηματισμός ἐστι προσθήκη μιᾶς συλλαβῆς κατὰ τὸ τέλος, οἷον ὄνειρος ὀνείρατος.

- 2 18 Ἀποκοπὴ δὲ ἀφαίρεσις μιᾶς συλλαβῆς κατὰ τὸ τέλος, δάκρυον δάκρυ, σκέπασμα σκέπα, δῶμα δῶ. Καὶ αὗται μὲν αἱ ἐννέα συζυγίαι τοῦ πλεονασμοῦ καὶ τῆς ἐνδεΐας, αἵτινες ὑπὸ τὸ ποσὸν ἀνάγονται.
- 2 19 αἱ δὲ ὑπὸ τὸ ποιόν, αὗται· συναλοιφή, μετάθεσις, μετάληψις, <τμησις>, μετασχηματισμός, ἀντίθεσις, μετατύπωσις, παραλλαγή καὶ συναλλαγή. Συναλοιφή ἐστὶ δύο συλλαβῶν κατὰ φωνήεντα ἔνωσις.
- 2 20 γίνεται δὲ κατὰ ἑπτὰ τρόπους. ἀπλοῦς μὲν τρεῖς· κατὰ ἔκθλιψιν, κατὰ κῤῥασιν, κατὰ συναίρεσιν. συνθέτους δὲ τέσσαρας· κατὰ ἔκθλιψιν καὶ κῤῥασιν, κατὰ ἔκθλιψιν καὶ συναίρεσιν, κατὰ κῤῥασιν καὶ συναίρεσιν, κατὰ ἔκθλιψιν καὶ κῤῥασιν καὶ συναίρεσιν. Κατὰ ἔκθλιψιν μὲν, οἷον ἐπὶ ἐμέ ἐπ' ἐμέ· καὶ ὅταν ἐκθλιβομένου φωνήεντος βραχέος συνεκθλίβηται ὁ χρόνος αὐτοῦ.
- 2 23 Κῤῥασις δέ, οἷον τὰ ἐμά τὰμά, καὶ ὅταν φωνήεντος φθειρομένου βραχέος ὁ χρόνος αὐτοῦ τῷ γειτονοῦντι βραχεῖ φωνήεντι προσελθὼν ἐκτείνῃ αὐτό. Συναίρεσις δέ, οἷον Νηρηίδα Νηρῆδα· καὶ ὅταν τὸ μὲν πλήρες τῆς γραφῆς φυλάττηται καὶ ἡ δύναμις, ἐνδεῖ δὲ μᾶλλον ἢ τῶν συλλαβῶν ποσότης.
- 2 24 τοῦτο γίνεται ἐπὶ μόνου τοῦ ἱ, ὃ καὶ προσγράφεται μὴ ἐκφωνούμενον. Κατὰ ἔκθλιψιν καὶ κῤῥασιν, οἷον καὶ ἐγὼ ἀγῶ· τέθλιπται γὰρ τὸ ἱ, κέκραται δὲ ὁ τοῦ α καὶ ε χρόνος εἰς α μακρόν.
- 2 26 Κατὰ ἔκθλιψιν καὶ συναίρεσιν, οἷον <ἐγῶ> οἶδα ἐγῶδα· τέθλιπται μὲν τὸ ο, συνήρηται δὲ τὸ ω, προσγραφέντος καὶ τοῦ ἱ. Κῤῥασις δὲ καὶ συναίρεσις ἐστίν, οἷον τὸ οἰκίδιον τῶκίδιον· κिरνῶνται γὰρ τὰ δύο ο εἰς ω μέγα Ἀττικῶς.
- 2 27 εἴτα συναιρεῖται τὸ ω μέγα μετὰ τοῦ ἱ εἰς τὴν ω δίφθογγον καταχρηστικῶς. <Κατ'> ἔκθλιψιν δὲ καὶ κῤῥασιν καὶ συναίρεσιν, οἷον οἱ αἰπόλοι ὠπόλοι· τέθλιπται μὲν τὸ ἱ τῆς διφθόγγου, κέκραται δὲ τὸ α καὶ ο εἰς ω μέγα, συνήρηται δὲ τὸ ω καὶ ἱ.
- 2 29 Μετάθεσις ἐστὶ στοιχείου μετακίνησις ἐκ τῆς ἰδίας τάξεως εἰς ἑτέραν τάξιν, οἷον καρδία κραδία, δαρτά δρατά· καλεῖται δὲ τοῦτο καὶ ἐναλλαγή καὶ ὑπέρθεσις. Συνέπεται δὲ τῇ μεταθέσει μετάληψις καὶ τμησις. Μετάληψις δὲ ἐστὶ τροπὴ συμφώνου εἰς σύμφωνον ἢ φωνήεντος εἰς φωνήεν, οἷον βλήχων γλήχων, ἀλιθμός ἀριθμός, ἀπεδανός ἡπεδανός, * μέλαξ μάλαξ ἀργαλέον * ἀργαλέον.
- 2 31 Τμησις δὲ ἐστὶ λέξεως συνθέτου διάλυσις, οἷον ἀκρόπολις πόλις ἄκρα, αἶγαγρον ἄγριον αἶγα. Μετασχηματισμός ἐστίν οἷον παρθένος παρθενικός.
- 2 33 Ἀντίθεσις ἐστίν οἷον Διονύσιος Διόνυσος. Μετατύπωσις ἐστίν οἷον ἐξ Ἰλίου Ἰλιόθεν, ἐξ οὔρανοῦ οὔρανόθεν.
- 2 35 Παραλλαγή ἐστίν οἷον Πριάμου Πριάμοιο, ὁδοῦ ὁδοῖο, σοφοῦ σοφοῖο, καλοῦ καλοῖο, πόλου πόλοιο. ἔστι δὲ τὸ πάθος τῶν Ἰώνων. Συναλλαγή ἐστίν οἷον Ἥρα Ἥρη, ἡδύ ἀδύ, ἡμέρα ἀμέρα.
- 3 t Τρύφωνος περὶ τῶν ἐν λέξει παθῶν. Τὰ τῆς λέξεως πάθη ἢ ἀπὸ πλεονασμοῦ γίνονται ἢ ἀπὸ ἐνδεΐας.
- 3 1 ἀπὸ πλεονασμοῦ μὲν εἰσὶν εἴδη ἐννέα· πρόσθεσις, ἀναδίπλωσις, ἔκτασις, ἐπέκτασις, διαίρεσις, παρένθεσις, διπλασιασμός, παρέμπτωσις καὶ <προ> σχηματισμός. Τῆς ἐνδεΐας δὲ πάλιν ἐννέα ἀντικείμενα τοῖς ἤδη ῥηθεῖσιν· ἀφαίρεσις, ἄρσις, συστολή, συγκοπὴ, συναλοιφή, ἔλλειψις, <παρέλλειψις>, ἔκθλιψις καὶ ἀποκοπή· ὥς <τε> γίνεσθαι ἔκ τε τοῦ πλεονασμοῦ καὶ τῆς ἐνδεΐας συζυγίας ἐννέα ἀντικείμενας, αἱ καὶ ῥηθήσονται, πλὴν ἐφ' ἐκάστης προτερεύσει μὲν τὰ

πλεονασμοῦ, δευτερεύσει δὲ τὰ τῆς ἐνδείας. Πρόσθεσις ἐστὶ προσθήκη κατ' ἀρχὴν συλλαβῆς ἢ στοιχείου· συλλαβῆς μὲν, οἷον σταφίς ἀσταφίς, στάχυς ἄσταχυς.

- 3 2 στοιχείου δέ, οἷον εἰλόπεδον θειλόπεδον, οὔρος θοῦρος, κιδνάς σκιδνάς, ἄμα, θαμά, [ὄρος θόρος], καὶ τὰ τοιαῦτα. Ἀφαίρεσις δὲ ἀποβολὴ κατ' ἀρχὴν συλλαβῆς ἢ στοιχείου· συλλαβῆς μὲν, οἷον ἑορτὴ ὀρτὴ, ἐκεῖνος κείνος· στοιχείου δέ, οἷον πτισάνη * τισάνη, γαῖα αἶα, λείβω εἴβω.
- 3 4 Ἀναδίπλωσις ἐστὶ πρώτης συλλαβῆς διὰ τῶν αὐτῶν συμφώνων συλλαβὴν ποιούντων ἐπ' ἀλλήλους ἐκφορά, οἷον κλυθὶ κέκλυθι, κάμωσι κεκάμωσι, δάπτουσι δαρδάπτουσι, δέρκετο δεδέρκετο. Ταῦτα δὲ καὶ χάριν ἐμφάσεως ἔχουσι τὸ ρ. δῆλον γὰρ τὸ σφοδρὸν τῆς βρώσεως καὶ τὸ ἐπίμονον τῆς ὁράσεως. τὸ μέντοι δεδέρκετο καὶ κατὰ μετάθεσιν τοῦ ρ γέγονεν. Ἄρσις ἐστὶν ἀποβολὴ κατ' ἀρχὴν τῆς ἀναδιπλουμένης συλλαβῆς, οἷον βεβλήσθαι βλησθαι, βεβλημένος βλήμενος, δεδεγμένος δέγμενος.
- 3 6 Ἑκτασίς ἐστιν ὅταν ἡ τὰ συσσελλόμενα δίχρονα ἐκταθῇ, ὡς τὸ Ἄρες Ἄρες, (τὸ γὰρ πρῶτον ᾠ μακρὸν γέγονεν,) ἢ τὰ φύσει βραχέα εἰς φύσει μακρὰ ἀντίστοιχα μεταστῇ, οἷον φυσίζωος φυσίζωος, λαοσσόος * λαοσσῶος, τιθέμενος τιθήμενος, Διόνυσος Διώνυσος. Συστολή ἐστὶν ὅταν ἐκτεινόμενα δίχρονα συσταλῇ, οἷον ὑμῖν ὑμίν, ἢ τὰ φύσει μακρὰ εἰς φύσει βραχέα ἀντίστοιχα μεταστῇ [φυσίζωος φυσίζος (sic) λαοσσῶος λαοσσόος]· ἀργῆτα ἀργέτα, ξηρόν ξερόν· τὸ δὲ πόληος καὶ βασιλῆος καὶ τὰ τοιαῦτα κατὰ μὲν τὸ ἡ ἑκτασίς ἐστὶ, κατὰ δὲ τὸ ο̄ συστολή.
- 3 8 Ἐπέκτασίς ἐστὶ πλεονασμὸς συλλαβῆς ἐντὸς τῆς πρώτης καὶ τελευταίας συλλαβῆς ἢ φωνήεντος ποιούντος συλλαβὴν. καὶ συλλαβῆς μὲν, οἷον ἔτυμον ἐτήτυμον, ἐδὴ ἐδωδὴ, ἀτηρός ἀταρτηρός. φωνήεντος δέ, οἷον γενὴ γενεή, ἀδελφός, ἀδελφεός, πυλὼν πυλέων, Εὐτυχον Εὐτύχιον, πολέμια πολεμήϊα, ἀλγεινοὶ ἀλεγεινοὶ, Ἡρακλεία Ἡρακληεῖα δύναμις. Συγκοπὴ ἐστὶν ἀποκοπὴ συλλαβῆς ἐντὸς τῆς πρώτης καὶ τελευταίας συλλαβῆς ἢ φωνήεντος ποιούντος συλλαβὴν· συλλαβῆς μὲν, οἷον ὁμόπατρος ὅπατρος, ὁμότριχας ὅτριχας, ὁμοέτεας οἰέτεας.
- 3 9 φωνήεντος δέ, οἷον φέρετε φέρτε, τίποτε τίπτε, πατέρος πατρός, καὶ τὰ τοιαῦτα. Διαίρεσις ἐστὶ συλλαβῆς δίφθογγον ἐχούσης ἀνάλυσις ἢ διάστασις εἰς δύο συλλαβάς, οἷον κοῖλος κόϊλος, οἰωνός οἰωνός, παῖς παῖς.
- 3 10 τινὲς δὲ καὶ τὸ βέλεος καὶ Διομήδεος διαίρεσιν λέγουσιν. Συναλοιφὴ ἐστὶ δύο συλλαβῶν κατὰ τὰ φωνήεντα ἔνωσις.
- 3 11 γίνεται δὲ κατὰ τρόπους ἑπτὰ. ἀπλοῦς μὲν τρεῖς κατὰ ἑκθλιψιν, κατὰ κῤῥασιν, κατὰ συναίρεσιν. συνθέτους δὲ τέσσαρας κατὰ ἑκθλιψιν καὶ κῤῥασιν, κατὰ ἑκθλιψιν καὶ συναίρεσιν, κατὰ κῤῥασιν καὶ συναίρεσιν, καὶ κατὰ ἑκθλιψιν καὶ κῤῥασιν καὶ συναίρεσιν. Κριτέον δὲ πρῶτον τοὺς ἀπλοῦς· κατὰ ἑκθλιψιν μὲν, οἷον ἐπὶ ἐμέ ἐπ' ἐμέ· ὅταν ἐκθλιβομένου φωνήεντος οἶο <υ> δηποτοῦν βραχέος συνεκθλιβῇ καὶ ὁ χρόνος αὐτοῦ. κατὰ κῤῥασιν δέ, οἷον τὰ ἐμά τὰμά· καὶ ὅταν φωνήεντος βραχέος φθειρομένου ὁ χρόνος αὐτοῦ τῷ γειτονοῦντι βραχεῖ φωνήεντι προσελθὼν ἐκτείνῃ αὐτό. κατὰ συναίρεσιν δέ, οἷον Νηρηΐδα Νηρηῖδα· καὶ ὅταν τὸ μὲν πλήρες τῆς γραφῆς φυλάττηται καὶ ἡ δύναμις, ἐνδεῖ δὲ μόνον ἡ τῶν συλλαβῶν ποσότης. τοῦτο δὲ γίνεται ἐπὶ τῆς ἰ μόνου, ἢ καὶ προσγράφεται μὴ ἐκφωνουμένη. Κριτέον δὲ καὶ περὶ τῶν συνθέτων. κατὰ ἑκθλιψιν καὶ κῤῥασιν, οἷον καὶ ἐγὼ κάγῳ· τέθλιπται γὰρ τὸ ἰ, κέκραται δὲ τὸ ᾠ καὶ ὁ τοῦ ε̄ χρόνος εἰς ᾠ μακρόν. κατὰ ἑκθλιψιν δὲ καὶ συναίρεσιν, οἷον ἐγὼ οἶδα, ἐγῶδα· τέθλιπται γὰρ τὸ ο̄, συνήρηται δὲ τὸ ὦ, προσγραφέντος καὶ τοῦ ἰ. κατὰ κῤῥασιν καὶ συναίρεσιν, οἷον ὁ αἰπόλος ὠπόλος· κέκραται γὰρ τὸ ο̄ καὶ ᾠ εἰς ὠ μέγα, συνήρηται δὲ τὸ ὦ καὶ τὸ ἰ. κατὰ ἑκθλιψιν δὲ καὶ κῤῥασιν καὶ συναίρεσιν, οἷον οἱ αἰπόλοι ὠπόλοι· τέθλιπται γὰρ τὸ ἰ τῆς οἰ διφθόγγου, κέκραται δὲ τὸ ο̄ καὶ ᾠ εἰς ὠ μέγα, συνήρηται δὲ τὸ ὦ καὶ τὸ ἰ. ἔστι δὲ παρὰ ταῦτα καὶ ἕτερον εἶδος, ὅπερ ἰδιαζόντως συναλοιφὴ ὀνομάζεται. γίνεται δὲ ὅταν ἐνουμένων δύο λέξεων κατὰ φωνήεντα τὸ

τῆς δευτέρας λέξεως φωνῆεν εὔτυχάνον <ὄν> εἰς υῖ μεταβληθῆ, οἷον τὸ ἔλαιον τοῦλαιον, τὸ ἔργον τοῦργον, τὸ ἐναντίον τούναντίον, καὶ τὰ τοιαῦτα. Παρένθεσις ἐστὶ προσθήκη φωνήεντος ἥτοι τοῦ ἱέντος τῆς πρώτης καὶ τελευταίας συλλαβῆς, οἷον πλέοντες πλείοντες, ἔως εἴως, ἐμέο ἐμεῖο, ἔαται εἴαται, κενή κεινή, ἔνατος εἵνατος, ἐληλυθώς εἰληλ <ο> υθώς.

- 3 13 Ἐλλειψίς ἐστὶν ἀποβολὴ τοῦ αὐτοῦ φωνήεντος ἐντὸς τῆς πρώτης καὶ τελευταίας συλλαβῆς οὐ ποιοῦντος συλλαβὴν, οἷον γηραιός γηράος, ἐταῖρος ἔταρος, Ἀλκαῖος Ἄλκαος, αἰμύξαι ἀμύξαι ἀντὶ τοῦ ξέσαι, εἰς Χύσῃν ἐς Χρύσῃν, καὶ τὰ ὅμοια. Διπλασιασμός ἐστὶ τοῦ αὐτοῦ συμφώνου προσθήκη ἐντὸς τῆς πρώτης καὶ τελευταίας συλλαβῆς οὐ ποιοῦντος συλλαβὴν, οἷον μέσος μέσσος, ἔδδισεν ἔδδισεν, τόσος τόσος, ὅτι ὅττι, νήεσι νήεσσι, ἔνεπεν ἔνεπεν, ὁπότερος ὁπότερος.
- 3 15 Παρέλλειψίς ἐστὶν ἐντὸς τῶν αὐτῶν συμφώνων ἐκβολὴ ἐντὸς τῆς πρώτης καὶ τελευταίας συλλαβῆς, οἷον κάλλιον κάλιον, ὠφеллес ὠφелес [θαττον θᾶτον]. Παρέμπτωσις ἐστὶ προσθήκη ἐντὸς συμφώνου ἐντὸς τῆς πρώτης καὶ τελευταίας συλλαβῆς οὐ ποιοῦντος συλλαβὴν, οἷον σκῆπτρον σκῆπτρον.
- 3 16 [Omissa est ἔκθλιψις]. Προσχηματισμός ἐστὶ προσθήκη μιᾶς συλλαβῆς κατὰ τὸ τέλος, οἷον (spatium 4—6 litterarum vacuum).
- 3 18 Ἀποκοπὴ ἐστὶ μιᾶς συλλαβῆς κατὰ τὸ τέλος <ἀφαίρεσις>, οἷον δῶμα δῶ, κυκεῶνα κυκεῶ, Ἀπόλλωνα Ἀπόλλω, δάκρυον δάκρυ, ὅτι ὅ, ὡς τὸ ὅ μοι αἰετὸς ἔκτανε χῆνας (τ 543). τὸ δὲ χρύσεα δῶ (Hes. Theog. 933) οὐ δύο συλλαβῶν ἀποκοπὴν πέπονθεν, ἀλλὰ μιᾶς. φθάσαν γὰρ ἐπὶ τῆς εὐθείας ἀποκοπῆναι ἄκλιτον ἔμεινεν. Καὶ αὗται μὲν αἱ ἐννέα συζυγαί τοῦ τε πλεονασμοῦ καὶ τῆς ἐνδείας εἰσὶν, ἅπερ ὑπὸ ποσὰ ἀνάγονται. Ῥητέον δὲ καὶ περὶ τῆς μεταθέσεως καὶ μεταλήψεως, αἵπερ εἰσὶ τοῦ ποιητοῦ. Μετάθεσις τοίνυν ἐστὶ στοιχείου μετακίνησις ἀπὸ τῆς ἰδίας τάξεως ἐφ' ἑτέραν τάξιν, ὡς ὅταν τὰ δαρτὰ δρατὰ λέγωμεν, καὶ τὸν πρόθ[υ]μον πόρθ[υ]μον, καὶ τὴν καρδίαν κραδίαν καὶ τὸ κράτος κάρτος, καὶ παρὰ Καλλιμάχῳ (Cer.
- 3 19 86) ἀμιθρῆσαι ἀντὶ τοῦ ἀριθμῆσαι. καλεῖται δὲ καὶ ἐναλλαγή καὶ ὑπέρθεσις. Τὸ δὲ πάθος Ἰώνων. Μετάληψις ἐστὶ στοιχείου μετακίνησις ἐφ' ἑτερον στοιχεῖον, οἷον ἀπεδανός ἡπεδανός, * μέλαξ μάλαξ, αἰμοπόται, αἰμηπόται, καὶ τὰ ὅμοια.